



దుర్గాదేవి అవతారంలో అమ్మవారు



సత్తుపల్లి రూరల్: పూజలు నిర్వహిస్తున్న ఎంపీపీ హైమావతి దంపతులు, భక్తులు, తల్లాడ: అమ్మవారి విగ్రహం వద్ద పూజలు చేస్తున్న భక్తులు



సత్తుపల్లిరూరల్, అక్టోబర్ 22: పట్టణంలోని జవహర్ నగర్ కృష్ణమందిరం వద్ద నవరాత్రి ఉత్సవాల్లో భాగంగా అమ్మవారు దుర్గాదేవి అవతారంలో భక్తులకు దర్శనమిచ్చారు. ఎంపీపీ డొడ్డా హైమావతి, శంకర్ రావు దంపతులు అమ్మవారిని దర్శించుకొని ప్రత్యేక పూజలు చేశారు. అనంతరం ఆలయ కమిటీ ఆధ్వర్యంలో వారిని సత్కరించారు. కార్యక్రమంలో భక్తులు పాల్గొన్నారు.



పెనుబల్లి: వీఎం బంజరలో దుర్గాదేవి అవతారంలో..

కోట మెనుమ్మ ఆలయంలో మహాలనాదనం తల్లాడ, అక్టోబర్ 22: స్థానిక కోటమెనుమ్మతల్లి ఆలయం

వద్ద ఆలయ చైర్మన్ లగడపాటి నెహ్రూ ఆధ్వర్యంలో దాతల సహకారంతో ఆదివారం అన్నదాన కార్యక్రమాన్ని ఏర్పాటు చేశారు. మహాలనాదనాన్ని తల్లాడ ఆర్కవైళ్ళ సంఘం అధ్యక్షుడు నంబూరి మోహన్ రావు, వైరా జడ్చిటిసీ నంబూరి కనకదుర్గ ప్రారంభించారు. అనంతరం వారు మాట్లాడుతూ దసరా శరన్నవరాత్రి ఉత్సవాల్లో భాగంగా దేవాలయంలో అమ్మవారిని వివిధ రూపాల్లో అలంకరించి ప్రత్యేక పూజలు నిర్వహించారన్నారు. అనంతరం నెహ్రూ, మాదవి దంపతులు, అర్చకులు సతీశ్శర్మ మాట్లాడుతూ ఈ నెల 25న కోటమెనుమ్మ తల్లి ఆలయం వద్ద బోనాల జాతర నిర్వహించడం జరుగుతుందని, ప్రతి ఇంటి నుంచి మహిళలు బోనాలు తీసుకురావాలని పిలుపునిచ్చారు. కార్యక్రమంలో లగడపాటి నాగార్జున్, కేతేపల్లి భాస్కర్ రావు, అనుమోలు సర్వేశ్వర్ రావు, దగ్గల శ్రీనివాసరెడ్డి, గ్రామస్థులు, మహిళలు పాల్గొన్నారు.

మెడిసిన్లో గోల్డ్ మెడల్ సాధించిన భవ్య

సత్తుపల్లి, అక్టోబర్ 22: పట్టణంలో ప్రజా వైద్యశాల నిర్వహిస్తున్న ప్రముఖ వైద్యుడు ఇనిమెర్ల రమేష్ చంద్ర కుమార్ డాక్టర్ ఇనిమెర్ల భవ్య ఎంజీ జనరల్ మెడిసిన్లో బంగారు పతకం సాధించింది. గ్రేటర్ నోయిడాలలోని శారద యూనివర్సిటీలో ఎంజీ జనరల్ మెడిసిన్ పూర్తి చేసింది. గోల్డ్ మెడల్ సాధించిన భవ్యను పలువురు అభినందించారు.



సద్గుణ బతుకమ్మ వేడుకలు

పెనుబల్లి, అక్టోబర్ 22: మండలంలో అన్ని గ్రామాల్లో తొమ్మిది రోజులుగా జరుగుతున్న బతుకమ్మ సంబరాలు ఆది వారం సద్గుణ బతుకమ్మతో ముగిశాయి. తంగేడు, గానుగు, కట్ట, గుమ్మడి, గిన్నెరు, రుద్దాక్ష, బంతి, చామంతి, బీర, కాకర పూలతో బతుకమ్మలను సుందరంగా తయారు చేసి వాటిని గ్రామంలోని కూడళ్లలో ఒక చోట చేర్చి పూజలు చేశారు. బతుకమ్మ చుట్టూ తిరుగుతూ ఆడిపాడి కోలాట నృత్యాలు చేశారు. అనంతరం వాటిని సమీప చెరువుల్లో, కాలువల్లో నిమజ్జనం చేశారు. **వేంసూరులో..** వేంసూరు, అక్టోబర్ 22: మండలంలోని పలు గ్రామాల్లో మహిళలు బతుకమ్మ పండుగను జరుపుకున్నారు. రకరకాల



పెనుబల్లి: తాళ్లపెంటలో కోలాటమాడుతున్న మహిళలు

పూలను సేకరించి బతుకమ్మలను తయారు చేసి ఊరేగింపుగా గ్రామపురవీధులో ఏర్పాటు చేసుకున్న ప్రధాన కూడళ్ల వద్ద బతుకమ్మలను పేర్చి ఆడిపాడారు. అనంతరం గ్రామ సమీపంలోని చెరువుల్లో బతుకమ్మలను నిమజ్జనం చేశారు.

క్రికెట్లో డేగా 11 జట్టు విజయం



బహుమతులు అందజేస్తున్న నిర్వాహకులు

బార్గంపహాడ, అక్టోబర్ 22: మండలంలోని మోరంపల్లి బంజర్ క్రీకెట్ పోటీలు ఓల్డ్ స్ట్రీట్ బాయ్స్ వర్సెస్ డేగా 11 జట్టు మధ్య ఆదివారం జరిగింది. మొదట టాస్ గెలిచి బ్యాటింగ్ ఎంచుకున్న ఓల్డ్ స్ట్రీట్ బాయ్స్ 8.0 ఓవర్లలో 46 పరుగులు, 3 వికెట్లు కోల్పోయింది. తర్వాత బ్యాటింగ్ పట్టిన డేగా 11 టీమ్ 6.0 ఓవర్లకే 48 పరుగులు చేసి 5 వికెట్లు తేడాతో గెలిచింది. డేగా 11 టీమ్లో పెద్దిరాజు బొలింగ్తో 1.0 ఓవర్ కి 7 పరుగులు ఇచ్చి 3 వికెట్లను తీసుకొని సురేష్ మ్యాన్ ఆఫ్ ది మ్యాచ్ గా నిలిచాడు. కార్యక్రమంలో కమిటీ నిర్వాహకులు అంజనేయరెడ్డి, నాగిరెడ్డి, వెంకటేశ్, లక్ష్మీ రెడ్డి, భాను, శ్రావణ్, వెంకటరమణారెడ్డి, త్రీను, వాసు, ఆనంద్, మహేశ్ రెడ్డి పాల్గొన్నారు.

తెలంగాణ ఆత్మగౌరవానికి ప్రతీక బతుకమ్మ

కారేపల్లి, అక్టోబర్ 22 : రాష్ట్ర వ్యాప్తంగా మహిళలు బతుకమ్మ సంబరాలు నిర్వహించుకునేలా సీఎం కేసీఆర్ కృషి చేస్తున్నారని వైరా నియోజకవర్గ బీఆర్ఎస్ ఎమ్మెల్యే అభ్యర్థి, ధాజీ ఎమ్మెల్యే బానోత్ మదన్ లాల్ అన్నారు. మండల పరిషత్లోని తొడిమలగూడెం, మాదారం, గేట్ కారేపల్లిలో ఆదివారం రాత్రి నిర్వహించిన బతుకమ్మ సంబరాలకు ఆయన ముఖ్యఅతిథిగా హాజరయ్యారు. ఈ సందర్భంగా మహిళలతో మాజీ ఎమ్మెల్యే బానోత్ మదన్ లాల్ బతుకమ్మ ఆడి ఉత్తేజపరిచారు. అనంతరం ఆయన మాట్లాడుతూ పూలపండుగ బతుకమ్మ చివరి రోజు సద్గుణ బతుకమ్మ సందర్భంగా నియోజకవర్గ ప్రజలకు శుభాకాంక్షలు తెలిపారు. తెలంగాణలో మొదలైన బతుకమ్మను తెలంగాణ జాగృతి అధ్యక్షురాలు కల్యాణకుమార్ల కవిత ప్రపంచ వ్యాప్తంగా పరిచయం చేశారని గుర్తు చేశారు. బతుకమ్మ స్ఫూర్తితో ప్రకృతిని, పచ్చదాన్ని, నీటి వనరులను కాపా



మాట్లాడుతున్న మాజీ ఎమ్మెల్యే మదన్ లాల్

డుకోవాలని పిలుపునిచ్చారు. కార్యక్రమంలో బీఆర్ఎస్ మండల అధ్యక్షుడు పెద్దభోయి ఉమాశంకర్, జడ్చిటిసీ వాంతుడోత్ జగన్, నాయకులు నర్సింగ్ శ్రీనివాసరావు, బానోత్ కుమార్, అడప పుల్లారావు, షేక్ గౌస్, రాములునాయక్, రోషయ్య, గడ్డం వెంకటేశ్వర్లు, ప్రజాప్రతినిధులు, నాయకులు, గ్రామస్థులు పాల్గొన్నారు.

విద్యార్థులకుమానికి 'నేస్తు' ఆర్థిక సాయం

బార్గంపహాడ, అక్టోబర్ 22: మోరంపల్లి బంజర్ గ్రామానికి చెందిన 'నేస్తు' వెల్ఫేర్ చారిటబుల్ ట్రస్టు ప్రతినిధులు అదే గ్రామానికి చెందిన శనగ జ్యోతితకు ఉన్నత చదువుల నిమిత్తం ఆదివారం రూ.10 వేలు ఆర్థిక సాయం చేశారు పదవ

తరగతిలో 9.5 జీపీఏ, ఇంటర్లో రాష్ట్రస్థాయిలో 9వ స్థానం సాధించి ప్రస్తుతం కొత్తగూడెం సింగరేణి మహిళా కళాశాలలో బీకాం (సీఏ) చదువుతోంది. కార్యక్రమంలో ట్రస్టు బాధ్యులు చింతా అంకిరెడ్డి, ఇండ్ల వెంకట రాజేశ్, కైపు మహేశ్వర్ రెడ్డి, కామిరెడ్డి వెంకటరామిరెడ్డి, సంతా సురేశ్, బత్తుల రామకొండారెడ్డి, డి.బాలనారాయణరెడ్డి తదితరులు పాల్గొన్నారు.

ప్రజలకు ఎమ్మెల్యే దసరా శుభాకాంక్షలు

సత్తుపల్లి, అక్టోబర్ 22: సత్తుపల్లి నియోజకవర్గ ప్రజలకు ఎమ్మెల్యే సుంద్ర వెంకటవీరయ్య దసరా శుభాకాంక్షలు తెలిపారు. ఈ దసరా ప్రజల జీవితాల్లో కొత్త వెలుగులు నింపాలని, ప్రజలను మంచి మార్గంలో నడిపించేందుకు ఒక స్ఫూర్తిగా నిలుస్తూ ప్రతిఇంటా సుఖసంతోషాలు వెల్లువీరియాలని, ప్రతిఒక్కరూ ఆనందంతో పండుగ జరుపుకోవాలని ఆకాంక్షించారు. 9 రోజుల పాటు ఉత్సవాలు నిర్వహించుకున్న ప్రజలు దసరాను తెలంగాణ సంస్కృతి, సంప్రదాయాలు ప్రతిబింబించేలా జరుపుకోవాలని ఆయన ఆకాంక్షించారు.



సంక్షేమ పథకాల కోరుతూ ఇంటింటా ప్రచారం



సంక్షేమ పథకాల కరపత్రాలను పంపిణీ చేస్తున్న మున్సిపల్ చైర్మన్ కూసంపూడి మహేశ్, నాయకులు

సత్తుపల్లి, అక్టోబర్ 22: సత్తుపల్లి నియోజకవర్గ బీఆర్ఎస్ అభ్యర్థి, ఎమ్మెల్యే సుంద్ర వెంకటవీరయ్య గెలుపును కోరుతూ ఆదివారం మున్సిపల్ చైర్మన్ కూసంపూడి మహేశ్ పట్టణంలో ఇంటింటి ప్రచారం నిర్వహించారు. ఈ సందర్భంగా ఆయన మాట్లాడుతూ సంక్షేమ పథకాల ప్రభుత్వం చేపట్టిన అభివృద్ధి, సంక్షేమ పథకాల కరపత్రాలను పంచుతూ పనిచేసే ప్రభుత్వాన్ని ఆశీర్వాదించాలని కోరారు. కార్యక్రమంలో నాయకులు వల్లభనేని పవన్, రాజేకుమార్, నడ్డి ఆనందరావు, వనమా వాసు, మేకల సర్పంచి రావు తదితరులు పాల్గొన్నారు.

లిటిల్ ఫ్లవర్స్ చర్చి గోల్డెన్ జూబ్లీ మహోత్సవాలు



కోలాటం ఆడుతున్న బిచ్చారులు

కల్లూరు, అక్టోబర్ 22: పట్టణంలోని లిటిల్ ఫ్లవర్స్ చర్చి 50 వసంతాలు పూర్తిచేసుకున్న సందర్భంగా ఆదివారం చర్చిలో పునీత బిన్నతేరేజమ్మ గోల్డెన్ జూబ్లీ మహోత్సవాలను నిర్వహించారు. మహిళలు, చిన్నారులకు కోలాట పోటీలు నిర్వహించి బహుమతులు అందజేశారు. కల్లూరు విచారణ గురువులు రెవరెండ్ ఫాదర్ సురేష్, ఫాదర్ ఆనంద్, ఫాదర్ విజయ్, విచారణ సిస్టర్లు ప్రత్యేక ప్రార్థనలు చేశారు. కార్యక్రమంలో క్రైస్తవులు, పెద్దలు పాల్గొన్నారు.

కోడిపందేలు, పేకాట స్థావరాలపై ప్రత్యేక దృష్టి

కల్లూరు, అక్టోబర్ 22: కోడిపందేలు, పేకాట, గుడుంబా స్థావరాలపై ప్రత్యేక దృష్టి సారించి పట్టు ఎత్తే దిశగా తెలిపారు. మండలంలోని కిష్టయ్యలం జర సమీపంలో శనివారం రాత్రి చెరువు కట్టపై పేకాట ఆడుతున్న అయిదుగురు వ్యక్తులను అదుపులోకి తీసుకొని వారి వద్ద నుంచి రెండు మోటార్లపై కిళ్ళు, ఒక ఆటో, ఆరు సెల్ ఫోన్లు, రూ.3050 నగదు స్వాధీనం చేసుకొని కేసు నమోదు చేసి దర్యాప్తు చేస్తున్నట్లు ఆయన తెలిపారు. ప్రజలకు వాటిపై సమాచారం ఉంటే తమకు తెలిపాలని, వారి పేర్లను గోప్యంగా ఉంచుతామన్నారు.

గుర్తుతెలియని వాహనం ఢీకొని వ్యక్తి మృతి

సత్తుపల్లి రూరల్, అక్టోబర్ 22: గుర్తుతెలియని వాహనం ఢీకొని ఓ వ్యక్తి మృతిచెందిన ఘటన ఆదివారం మండలంలోని కిష్టారంలో చోటు చేసుకున్నది. స్థానికులు తెలిపిన వివరాల ప్రకారం.. కిష్టారం గ్రామానికి చెందిన పత్తిపాటి రవి(38) పనినిమిత్తం సత్తుపల్లి నుంచి ద్వీపకల్ వాహనంపై కిష్టారం వెళ్తుండగా సింగరేణి ఓసీ వద్ద గుర్తుతెలియని వాహనం ఢీకొట్టడంతో రవికి తీవ్రగాయాలయ్యాయి. గమనించిన స్థానికులు అంబులెన్స్ ద్వారా సత్తుపల్లి ప్రభుత్వ ఆసుపత్రికి తీసుకొచ్చి ప్రథమ చికిత్స నిర్వహించారు. అనంతరం పరిస్థితి విషమించడంతో ఖమ్మం తరలిస్తుండగా మార్గమధ్యమంలో మృతిచెందింది. మృతుడికి భార్య రాజేశ్వరి, ఇద్దరు కుమార్తెలు ఉన్నారు. మృతుడి సోదరుడు మధు ఫిర్యాదు మేరకు పోలీసులు కేసు నమోదు చేసి దర్యాప్తు చేస్తున్నారు.



పత్తిపాటి రవి(ఫైల్)